

GHAX JIENA MARJUNETT!

ta' G. ABELA (qassis)

Marbut minn kulfejn thares,
hafif qisni farfett,
liebes kollni kuluri
ghax jiena marjunett!

Naf 'l hemm u 'l hawn inhares,
ngholli sieqi 'l fuq nett,
idejja nxejjer qawwi;
"Çapçpulu 'l-marjunett!"

Ma' kull tahrika nobdi;
Jien m'ghandi l-ebda jedd.
Nagħmel dak li jriduni:
jd-dmir ta' marjunett!

"Araw kemm jaf jitkellem!
Isimghu naqra, Çett!
Tassew jaf jirraġuna!
Prosit, ja Marjunett!"

U naf inbaxxi rasi
u niċhad dak li għedt,
naqla' daqqiet bil-harta.
"Jaħasra l-marjunett!"

Dejjem jirrangaw fija
biex inkun sew bħas-sett,
u jiena noqgħodilhom.
"Xi hlew ta' marjunett!"

Kultant ikolli naqbez
mill-oghla parapett,
imma jien qatt ma nkorri,
ghax jiena marjunett!

Kultant meta narani
li minix hliet oggħett
jaqbduni dwejjaq koroh...
Saħta ta' marjunett!

U mbagħad niftakar f'sidi,
raġel sincier u rett:
meta jispiċċa minni,
"Għal!-kaxxa, marjunett!"

U hemm, bla rbit u hieles,
moħhi mistrieħ, nimtedd.
U hadd ma jithassarni
ghax jiena marjunett!